

## L-MCA tippubblika Sejħa għal Applikazzjonijiet għall-għoti tad-drittijiet ta' użu ta' spectrum addizzjonali għal broadband bla fili

Wara interess mill-operaturi tal-mowbajl lokali, l-Awtorità ta' Malta dwar il-Komunikazzjoni (MCA) se tkun qed tilqa' l-applikazzjonijiet mingħand partijiet interessati fi spectrum addizzjonali għal broadband bla fili (*wireless broadband*), fil-meded ta' 800 MHz, 1800 MHz u 2.5 GHz rispettivament.

Din is-sejħa tikkumplimenta l-impenn tal-Awtorità biex tippromwovi l-kompetizzjoni fis-suq tal-mowbajl, billi żżid l-ispectrum, biex b'hekk tissodisfa l-livelli mistennija ta' firxa usa u ta' kwalità tas-servizz fis-suq. Sa mis-sena 2014, l-Awtorità għamlet disponibbli spectrum addizzjonali fil-frekwenzi 800 MHz, 1.5 MHz u 2.5 GHz u bħalissa għaddejja ħidma sabiex tirrilaxxa l-ispectrum fil-meded 700 MHz u 3.6 GHz, għall-ġenerazzjoni li jmiss ta' servizzi broadband bla fili, jew kif magħrufa aħjar, it-teknoloġija 5G. Din il-ħidma involviet fost oħrajn il-migrazzjoni ta' xandiriet tat-televiżjoni digżitali mill-medda 800 MHz u inizjattivi mmirati biex jiżguraw li jiġu eliminati interferenzi minn pappiżi ġirien. L-Ewropa tqis li t-teknoloġija 5G se tkun kruċjali għas-socjetà digżitali fl-ġħaxar snin li ġejjin. Il-5G se twassal għal tibdil radikal fil-qasam tat-telekomunikazzjoni, bid-disponibbiltà ta' servizzi broadband aktar avvanzati li ma jistgħux jiġi offruti bit-teknoloġiji attwali.

Fil-*Communications Market Review* l-aktar riċenti, li jkopri minn Jannar sa Ġunju 2017, l-MCA tinnota żieda ta' 3.5% fl-abbonamenti tas-servizzi tat-telefonija cellulari fuq is-sena ta' qabel. Din iċ-ċifra hija ssuperata mid-domanda għas-servizzi broadband li żdiedu b'21.7% matul l-istess perjodu. Dan jeskludi l-użu addizzjonali ta' numru ta' vizitaturi f'Malta li bbenifikaw minn prezziżjet orħos tas-servizzi tal-mowbajl, magħrufa bħala *roam like at home*. Permezz tal-ħidma fir-rigward tas-Socjetà tal-Informazzjoni (Information Society), l-MCA kompliet tinvesti f'attivitajiet edukattivi li jippromwovu l-użu effettiv ta' teknoloġiji digżitali għall-benefiċċju tal-popolazzjoni Maltija.

L-allokazzjoni ta' dan l-ispectrum, għalhekk hija meħtieġa sabiex issostni din iż-żieda fid-domanda u hija mistennija twassal ukoll għal veloċitajiet aktar qawwija, prezziżjet orħos, servizzi innovattivi, investimenti ġdid u kopertura aħjar. Permezz tal-allokazzjoni ta' dan l-ispectrum, l-MCA tistenna li sal-aħħar tas-sena l-popolazzjoni Maltija tibda tgawdi minn servizzi 4G+.

L-MCA se tkun qed tirċievi l-applikazzjonijiet għal din is-sejħa sa nofsinhar tat-Tnejn 19 ta' Frar 2018.

Għal aktar informazzjoni inti ġentilment mitlub tikkuntattja lil:

Rachel Baldacchino, Communications Coordinator fi ħdan l-Awtorità Maltija dwar il-Komunikazzjoni,

Tel: (+356) 22059406, Mob: (+356) 79695695, Email: rachel.baldacchino@mca.org.mt

Malta Communications Authority, Valletta Waterfront, Pinto Wharf, Floriana, FRN 1913 Tel: (+356) 21 336 840